

సూర్యాపేటజ్యువెలరీ షాప్ చోరీ ఘటనలో మరో నిందితుడిని పోలీసులు అరెస్ట్ చేసారు. వెస్ట్ బెంగాల్ కు చెందిన ఏ5 నిందితుడు జస్వీముద్దీన్ ను అరెస్ట్ చేసి రిమాండ్ కు తరలించారు. నిందితుడి నుంచి 25 తులాల బంగారం, రూ. 4.80 లక్షల నగదు రికవరీ చేసారు. జూలై 21 వ తేదీన జిల్లా కేంద్రంలో సాయి సంతోషి జ్యువెలరీ షాప్ లో ఏడుగురు దొంగలు చోరీకి పాల్పడ్డారు. ఇప్పటివరకు నలుగురు అరెస్ట్ అయ్యారు. మరో ముగ్గురు దొంగలు ఇంకా పరారీలోనే వున్నారు.



మోదీ తల్లిపై అనుచిత వ్యాఖ్యలు.. రాహుల్ క్షమాపణ చెప్పాల్సిందే: అమిత్ షా

ఇంటర్వెల్ డెన్స్: 'ఓటర్ అధికార యాత్ర' పేరుతో కాంగ్రెస్ అగ్రనేత రాహుల్ గాంధీ (బిహార్ లో చేపట్టిన యాత్రతో కొందరు వ్యక్తులు ప్రధాని మోదీ) తల్లిని దూషిస్తూ అనుచిత వ్యాఖ్యలు చేయడంపై హెంజుమంత్రి అమిత్ షా అగ్రహం వ్యక్తం చేశారు. యాత్ర జరుగుతున్న సమయంలో కాంగ్రెస్ నేతలు ప్రధాని మోదీ, ఆయన తల్లిపై అవమానకరమైన పదాలు ఉపయోగించడాన్ని తీవ్రంగా ఖండించారు. మోదీ తల్లి నిరుపేద కుటుంబంలో జీవితం గడిపినప్పటికీ.. తన పిల్లలను మాత్రం విలువలతో పెంచారని అమిత్ షా కొనియాడారు. ఆమె నేర్పిన విలువలు, న్యాయబద్ధమైన జీవన విధానం వల్లే మోదీ ప్రధాని స్థాయికి ఎదగగలిగారని అన్నారు.

అటువంటి ఆదర్శనీయమైన మహిళపై అనుచిత వ్యాఖ్యలు చేయడాన్ని భారత ప్రజలు ఎన్నటికీ సహించరని అమిత్ షా అన్నారు. రాహుల్ గాంధీ రాజకీయ జీవితంలో ఇంతకంటే పెద్ద పతనం మరొకటి ఉండదని అన్నారు. మోదీ, ఆయన తల్లిని అవమానపరిచే విధంగా మాట్లాడినందుకు ఆయన తప్పుక క్షమాపణలు చెప్పాలని డిమాండ్ చేశారు. రాజకీయాల్లో ప్రత్యర్థులను దూషిస్తూ.. తప్పుడు ప్రచారాలు చేసే 'ద్వేష సంస్కృతిని' వ్యాప్తి చేయడమే కాంగ్రెస్ పార్టీ ధ్యేయంగా పెట్టుకుందని అమిత్ షా మండిపడ్డారు. తమపై కాంగ్రెస్ ఎంత బురద జల్లాలని చూస్తే.. అంతకు పదిరెట్లు భాజపా విజయాలను సొంతం చేసుకుంటుందని అన్నారు. బిహార్ లో ఓటరు జాబితాలో ఉన్న ఇతర రాష్ట్రాలలోని ఓటర్లను తొలగించడానికి ఎన్నికల కమిషన్ చర్యలు తీసుకుంటుంటే.. దానిని కూడా రాజకీయం చేయాలని కాంగ్రెస్ చూస్తోందన్నారు. తప్పుడు వార్తలను వ్యాప్తి చేస్తూ.. బిహార్ ప్రజలను తప్పుదారి పట్టించడానికి వివక్షాలు ప్రయత్నాలు చేస్తున్నాయని దుయ్యబట్టారు.

బిహార్ లో ఇటీవల కాంగ్రెస్ నిర్వహించిన ఓ సభలో కొందరు కాంగ్రెస్ కార్యకర్తలు మోదీ, ఆయన తల్లిని దూషిస్తూ వ్యాఖ్యలు చేశారని భాజపా ఆరోపించింది. దీనికి సంబంధించి ఆ పార్టీ నేతలు పట్టాలోని కొత్తాల్ని పోలీస్ స్టేషన్ లో ఫిర్యాదు కూడా చేశారు. దీంతో కేసు నమోదు చేసుకున్న పోలీసులు శుక్రవారం ఓ వ్యక్తిని అదుపులోకి తీసుకున్నారు.

బహార్ జాబితాలో బంగ్లాదేశ్, అఫ్ఘాన్ ఓటర్లు..

దేశ రాజకీయాల్లో ప్రస్తుతం బిహార్ ఎన్నికలు చర్చనీయాంశంగా మారాయి. ఓటర్ల జాబితాలో అవకతవకలు జరిగాయంటూ కాంగ్రెస్ ఆరోపిస్తుండగా.. ఆధారాలు లేకుండా తప్పుడు వార్తలు ప్రచారం చేయడాన్ని ఎన్నికల సంఘం వివక్షాలను హెచ్చరిస్తోంది. అయితే, ఈసీ చేస్తున్న ప్రత్యేక సమగ్ర సవరణ సర్వేలో బిహార్ ఓటర్ల జాబితాలో అనేకమంది బంగ్లాదేశ్, నేపాల్, మయన్మార్, అఫ్ఘాన్ దేశస్థులు ఉన్నట్లు వెల్లడైంది. ఈ దేశాలకు చెందిన అనేకమంది ప్రస్తుతం రాష్ట్రంలో నివాసం ఉంటున్నారని అధికారులు తెలిపారు. వీరంతా ఆధార్ కార్డు, నివాస ధ్రువీకరణ పత్రాలు, రేషన్ కార్డులు వంటి వాటిని అక్రమ మార్గాల ద్వారా పొందినట్లు తెలుస్తోంది.

ఇలా అవకతవకలకు పాల్పడిన దాదాపు 3 లక్షల మంది ఓటర్లకు ఈసీ నోటీసులు ఇచ్చింది. వీటిపై ఆగస్టు 1 నుంచి పరిశీలన మొదలైందని, ఇది సెప్టెంబరు నెలాఖరు వరకు కొనసాగుతుందని అధికార వర్గాలు తెలిపాయి. ఆ తర్వాత అసర్లులను జాబితా నుంచి తొలగిస్తామని వెల్లడించాయి. ఓటర్ల జాబితాలో మార్పులు కోరుతూ గురువారం నాటికి 1,95,802 దరఖాస్తులు అందాయని ఈసీ వెల్లడించింది. వీటిలో 24,991 దరఖాస్తులకు సంబంధించిన సమస్యలను ఇప్పటికే పరిష్కరించినట్లు తెలిపింది. అఫ్ఘాన్లకు చెందిన ఇమ్రానాఖానమ్ అలియాస్ ఇమ్రానా ఖాబాన్, ఫిరోజ్ ఖానమ్ అనే ఇద్దరు మహిళలకు కూడా బిహార్ లో ఓటరు కార్డులు జారీ అయినట్లు గుర్తించామని ఈసీ వెల్లడించింది. ఈవిషయంపై విచారణ జరపాలని కేంద్ర హెంజుమంత్రి సైతం ఆదేశాలు జారీ చేసింది.

అసర్లులు, నకిలీ ఓటర్లతోపాటు విదేశీయులను ఓటర్ల జాబితా నుంచి తొలగించడమే లక్ష్యంగా ఈ సర్వే ప్రారంభించినట్లు ఈసీ చెబుతోంది. ఇలాంటి సర్వేను చివరిసారిగా 20 ఏళ్ల క్రితం చేశారు. అప్పటినుంచి అనుబంధ సవరణలు మాత్రమే చేపడుతున్నారు. కాగా.. అసెంబ్లీ ఎన్నికల కు కొన్ని నెలల ముందు ఈసీ ఈ ప్రక్రియను చేపట్టడంపై ప్రతిపక్షాలు మండిపడుతున్నాయి. ముస్లింలు, వలస కార్మికులు, దళితులను ఓటర్ల జాబితా నుంచి మినహాయించేందుకే కేంద్రం చెప్పినట్లు ఈసీ ఈ వ్యూహాన్ని అమలుచేస్తోందని కాంగ్రెస్ నేతృత్వంలోని ఇండియా బ్లాక్ ఆరోపిస్తోంది. ఈ విషయంపై అసోసియేషన్ ఆఫ్ డెమోక్రాటిక్ రిఫార్మ్స్ (ఏడీఆర్) అనే స్వచ్ఛందసంస్థ సుప్రీంకోర్టు లో పిటిషన్ దాఖలు చేయగా.. ఈసీ చర్యను ధర్మాసనం సమర్థించింది.



జీఎస్టీ సంస్కరణలతో కలిగే నష్టానికి పరిహారం చెల్లించాలి: 8 రాష్ట్రాల ఆర్థిక మంత్రులు

దిల్లీ: జీఎస్టీ సంస్కరణలతో తెలంగాణ రాష్ట్రానికి రూ.7వేల కోట్లు నష్టం వస్తుందని అంచనా ఉన్నట్లు తెలంగాణ డిప్యూటీ సీఎం, ఆర్థిక మంత్రి భట్టి విక్రమార్కు అన్నారు. దిల్లీలో జరిగిన 'జీఎస్టీ సంస్కరణలపై ప్రతిపక్ష పార్టీ పాలిత రాష్ట్రాల సమావేశం'లో ఆయన పాల్గొన్నారు. తెలంగాణ తరపున భట్టి విక్రమార్కు హాజరుకాగా.. తమిళనాడు, కర్ణాటక, కేరళ, పశ్చిమ బెంగాల్, పంజాబ్, ఝార్ఖండ్, వేళారు. జీఎస్టీ కొన్ని భేటీలో తమ ప్రతిపాదనలు సమర్పిస్తామని చెప్పారు.

హిమాచల్ ప్రదేశ్ రాష్ట్రాల ఆర్థిక మంత్రులు హాజరయ్యారు. జీఎస్టీ సంస్కరణలతో కలిగే నష్టానికి పరిహారం చెల్లించాలని ఈ సందర్భంగా మంత్రులు డిమాండ్ చేశారు. కొత్త జీఎస్టీ ప్రతిపాదనలతో మొత్తంగా రూ.2లక్షల కోట్ల వరకు నష్టం వాటిల్లుతుందని అంచనా వేశారు. జీఎస్టీ కొన్ని భేటీలో తమ ప్రతిపాదనలు సమర్పిస్తామని చెప్పారు.

భారీ వర్షాలు..

జలదిగ్బంధంలో ఏడుపాయల వనదుర్గమ్మ ఆలయం

భారీ వర్షాలతో మెదక్ జిల్లాలోని ప్రసిద్ధ పుణ్యక్షేత్రం ఏడుపాయల వనదుర్గమ్మ ఆలయాన్ని వరద నీరు చుట్టుముట్టింది. రెండు రోజులుగా కురుస్తున్న భారీ వర్షాలకు సింగూర్ నుంచి ఉద్భవంగా వరద రావడంతో..



వరదుర్గ ఆనకట్ట నుంచి 59 వేల క్యూసెక్కుల నీరు దిగువకు ప్రవహిస్తోంది. దీంతో ఆలయం జలదిగ్బంధంలో చిక్కుకుంది. గర్భగుడి ఎదుట ఉన్న మంజీరా నది పాయ.. ఆలయ మండపానికి ఉన్న రేకులను తాకుతూ ఉద్భవంగా ప్రవహిస్తోంది. ఆనకట్ట వైపు భక్తులు ఎవరూ వెళ్లకుండా బారికేడ్లు ఏర్పాటు చేసి పోలీసులు పహారా



ఇరాన్ వెళ్లే భారతీయులకు అనుమతి తప్పనిసరి

దిల్లీ: ఇరాన్ వెళ్లే భారతీయుల విషయంలో కేంద్రం ఓ కీలక నిర్ణయం తీసుకుంది. వారు ఆ దేశం వెళ్లేందుకు తప్పనిసరిగా ముందుగా అనుమతి తీసుకోవాల్సి ఉంటుందని తెలిపింది. ఇందులో భాగంగా ఇరాన్ కు వెళ్లే ప్రయాణికులకు గతంలో ఇచ్చిన మినహాయింపును ఉపసంహరించుకుంటున్నట్లు విదేశాంగ శాఖ వెల్లడించింది.

ఇమ్మిగ్రేషన్ చట్టం ప్రకారం.. విదేశాల్లోని భారతీయులకు రక్షణ కల్పించడం, అక్కడి అసुरక్షిత పని పరిస్థితుల నుంచి భారత కార్మికులను రక్షించడం కోసం తీసుకుంటున్న చర్యల్లో భాగంగా ఈ నిర్ణయం తీసుకున్నట్లు తెలిపింది. దీంతో ఉపాధి కోసం ఇరాన్ కు వెళ్లే భారతీయులు తప్పనిసరిగా అనుమతి తీసుకోవాల్సి ఉంటుంది. కేంద్రం నుంచి ఇమ్మిగ్రేషన్ అనుమతి తీసుకునే ప్రక్రియ, విధి విధానాల గురించి ప్రొటెక్టర్ జనరల్ ఆఫ్ ఇమ్మిగ్రేషన్ త్వరలో మరిన్ని వివరాలు వెల్లడిస్తుందని విదేశాంగ శాఖ తెలిపింది.

ఇటీవల ఇరాన్- ఇజ్రాయేల్ మధ్య యుద్ధం తీవ్రమైన సమయంలో ఇరాన్ లో చిక్కుకుపోయిన భారతీయుల్ని తరలించేందుకు ఆవరేషన్ సింధు (పేరుతో కేంద్ర ప్రభుత్వం ప్రత్యేక ఆవరేషన్ ప్రారంభించింది. ఇందులో భాగంగా దాదాపు వెయ్యికిపైగా పౌరులను స్వదేశానికి రప్పించింది. ప్రస్తుతం ఇరాన్ లో 10 వేల మంది భారతీయులు ఉన్నట్లు సమాచారం. ఇందులో 1500 నుంచి 2 వేల మంది విద్యార్థులు కాగా, మరో 6 వేల మంది అక్కడ పని చేస్తున్నారు.



కామారెడ్డిలో భారీవర్షాలు.. ఎన్ హెచ్ 44పై 15 కి.మీ మేర ట్రాఫిక్ జామ్

కామారెడ్డి: భారీ వర్షాల కారణంగా కామారెడ్డి జిల్లాలోని 44వ నంబరు జాతీయ రహదారిపై భారీగా ట్రాఫిక్ జామ్ ఏర్పడింది. రోడ్డు కోతకు గురికావడంతో వాహనాల రాకపోకలకు అంతరాయం ఏర్పడింది. హైదరాబాద్ నుంచి ఆదిలాబాద్ వైపు వెళ్తున్న వాహనాలు నెమ్మదిగా కదులుతున్నాయి. సుమారు గంటకు

పైగా ఈ వరిస్థితి నెలకొంది. నదాశీననగర్ మండలం నుంచి భిక్ష్మూర్ టోల్ గేట్ వరకు సుమారు 15 కిలోమీటర్ల మేర వాహనాలు నిలిచిపోయాయి.

బుధవారం, గురువారం కురిసిన వర్షాలకు టెక్రియాల్, సారంపల్లి వద్ద ట్రిడ్డి కోతకు గురైంది. మరోచోట రోడ్డు కొట్టుకుపోయింది. ఈ నేపథ్యంలోనే బుధవారం నుంచి

వాహనాల రాకపోకలకు తీవ్ర అంతరాయం ఏర్పడుతోంది. గురువారం రాత్రి కూడా వాహనాలు పెద్ద ఎత్తున నిలిచిపోవడంతో వరిస్థితిని ఎస్పీ రాజేష్ చంద్ర వర్మచేక్కించారు. ట్రాఫిక్ జామ్ సమస్యలతో ప్రయాణికులు తీవ్ర ఇబ్బందులు పడుతున్నారు. త్వరగా రహదారులకు మరమ్మతులు చేయాలని వారు డిమాండ్ చేస్తున్నారు.



ఉత్తరాఖండ్ లో మరో క్లాడ్ బరస్ట్. గ్రామాలను ముంచెత్తుతున్న వరదలు

: దేశవ్యాప్తంగా.. ముఖ్యంగా ఉత్తరాది రాష్ట్రాల్లో భారీ వర్షాలతో వాగులు, వంకలు, నదులు పొంగిపొర్లుతున్నాయి. ఉత్తరాఖండ్ లోని రుద్రప్రయాగ్, చమోలి జిల్లాల్లో జలనమాధి అయ్యాయి. మేఘ విస్ఫోటం కాంగ్రా గ్రామాలను ముంచెత్తుతోంది. ఉత్తరాఖండ్ లో తాజాగా మరోసారి మేఘ విస్ఫోటం సంభవించింది. ఈ విపత్తులో వలుపురు ప్రాంతాలు కోల్పోగా పలుచోట్ల ఇళ్లు కూలడంతో పదుల సంఖ్యలో ప్రజలు శిధిలాల

కింద చిక్కుకున్నారు. మోపాటా ప్రాంతంలో భారీ వరదల్లో ఇద్దరు కొట్టుకుపోగా.. పశువుల కొట్లం కూలడంతో దాదాపు 20 పశువులు జలనమాధి అయ్యాయి. మేఘ విస్ఫోటం కాంగ్రా గ్రామాలను ముంచెత్తుతోంది. ఉత్తరాఖండ్ లో తాజాగా మరోసారి మేఘ విస్ఫోటం సంభవించింది. ఈ విపత్తులో వలుపురు ప్రాంతాలు కోల్పోగా పలుచోట్ల ఇళ్లు కూలడంతో పదుల సంఖ్యలో ప్రజలు శిధిలాల

కొండచరియలు విరిగిపడటంతో 180కి పైగా రోడ్లు మూసుకుపోయాయి.

కేదార్ నాథ్ లోయలోని లారా గ్రామాన్ని పట్టణంతో కలిపే వంతెన కొట్టుకుపోవడంతో ఆ గ్రామానికి పూర్తిగా రాకపోకలు నిలిచిపోయాయి. భారీ వర్షాల దృష్ట్యా, రుద్రప్రయాగ్, బాగేశ్వర్, చమోలి, హరిద్వార్ మొదలైన జిల్లాలోని విద్యాలయాలను మూసివేశారు.



పిల్లలు.. పెద్దలు మెచ్చేలా 'మిరాయ్': తేజ సజ్జా

%“ఇదే చరిత్ర. ఇదే భవిష్యత్తు.. ఇదే ‘మిరాయ్’ అంటున్నారు హీరో తేజ సజ్జా ‘హను-మాన్’ విజయం తర్వాత ఆయన నుంచి రానున్న కొత్త చిత్రమే ‘మిరాయ్’. కార్తిక్ ఘట్టమనేని తెరకెక్కించిన ఈ బహుభాషా చిత్రాన్ని పీపుల్ మీడియా ఫ్యాక్టరీ సంస్థ నిర్మించింది. రితికా నాయక్ కథానాయిక. మంచు మనోజ్, శ్రీయా శరణ్ తదితరులు కీలక పాత్రలు పోషించారు. ఇది సెప్టెంబరు 12న థియేటర్లలోకి రానుంది. ఈ నేపథ్యంలోనే గురువారం హైదరాబాద్‌లో ట్రైలర్‌ని విడుదల చేశారు.

ఈ సందర్భంగా హీరో తేజ సజ్జా మాట్లాడుతూ.. “నేను పాన్ ఇండియా హీరోని కాదు. మన తెలుగు ప్రేక్షకుల్ని మెప్పించేందుకే కష్టపడుతున్నా. నా సినిమా మిగతా వారికి సచ్చితే అది బోనస్. ఇది మూడేళ్ల పిల్లల దగ్గర్నుంచి.. ఎనభై ఏళ్ల వారి వరకు అందరికీ కనెక్ట్ అయ్యే సినిమా” అన్నారు. “అశోకుడు.. తొమ్మిది గ్రంథాలు అన్నది కల్పితమే. దాన్ని మన పురాణాలకు కనెక్ట్ చేస్తూ ఈ ఫాంటసీ యాక్షన్ అడ్వెంచర్‌ను ఎలా చూపించామన్నది ఆసక్తికరం” అన్నారు దర్శకుడు కార్తిక్

ఘట్టమనేని. నటుడు మంచు మనోజ్ మాట్లాడుతూ.. “ఈ చిత్రాన్ని దేవుడిచ్చిన వరంగా భావిస్తా” అన్నారు.

సంక్రాంతికి ‘ది రాజాసాబ్’ ప్రభాస్ హీరోగా మారుతి తెరకెక్కిస్తోన్న ‘ది రాజాసాబ్’ సినిమా సంక్రాంతి బరిలో నందడి చేయనుండటం ఖరారైంది. డిసెంబరు 5న విడుదల కావాల్సిన ఈ చిత్రాన్ని జనవరి 9న విడుదల చేయనున్నట్లు నిర్మాత టీజీ విశ్వప్రసాద్ ప్రకటించారు.

‘హిట్’ ప్రాంచైజ్ ఓకే.. కానీ అలాంటి సినిమాల్లో నటించాలనుంది: కోమలి ప్రసాద్

నాని () హీరోగా నటించిన ‘హిట్ 3’ (లో) వర్ష పాత్రలో కనిపించి ప్రేక్షకులకు చేరువయ్యారు నటి కోమలి ప్రసాద్. సోషల్ మీడియాలో ఎప్పుడూ యాక్టివ్‌గా ఉండే కోమలి తాజాగా ఓ నెటిజన్‌కు ఆసక్తికర సమాధానమిచ్చారు. ‘హిట్’ ప్రాంచైజ్‌లో సహాయక నటిగా కనిపించినందుకు ఎప్పుడూ బాధ పడకండి. పోలీస్‌గా నటించే అవకాశం చాలా తక్కువమందికి వస్తుంది. మీరు ఆ పాత్రలో బాగా నటించారు’ అని ఓ నెటిజన్ పోస్ట్ పెట్టారు. దానికి కోమలి స్పందిస్తూ.. తాను ఆ సినిమాలో నటించినందుకు ఎంతో ఆనందంగా ఉన్నట్లు తెలిపారు.



అలాగే ఐకానిక్ మార్షల్ ఆర్ట్స్ రివైజ్ డ్రామా ‘కిల్ బిల్’ వంటి పూర్తిస్థాయి యాక్షన్ చిత్రాల్లో నటించాలని అనిపిస్తోంది” అని తెలిపారు.

శైలేష్ కొలను రూపొందించిన ‘హిట్’ ప్రాంచైజ్‌లో వచ్చిన అన్ని సినిమాలు సూపర్

హిట్‌ను సొంతం చేసుకున్నాయి. 2020లో విశ్వక్ సేన్‌తో ప్రారంభమై ఆ తర్వాత అడివి శేష్, నాని లతో రెండు, మూడు భాగాలు వచ్చాయి. వీటిల్లోనే కోమలి ప్రసాద్ కనిపించి ఆకట్టుకున్నారు.

‘అఖండ 2’ వాయిదా



%విజయవంతమైన ‘అఖండ’ చిత్రానికి కొనసాగింపుగా రూపొందుతున్న ‘అఖండ 2: తాండవం’ విడుదల వాయిదా పడింది. నిర్మాణాంతర పనుల కోసం అదనపు సమయం కేటాయించాల్సి రావడంతోనే ఈ నిర్ణయం తీసుకున్నట్లుగా

గురువారం నిర్మాణ సంస్థలు ఓ ప్రకటనలో తెలిపాయి. బాలకృష్ణ కథానాయకుడిగా బోయపాటి శ్రీను దర్శకత్వంలో రూపొందుతున్న చిత్రమిది. సంయుక్తా వేసన్ కథానాయిక. ఎం.తేజస్వీని నందమూరి సమర్పణలో 14 రిలేట్ షన్ పతాకంపై రామ్ ఆచంట, గోపి ఆచంట నిర్మిస్తున్నారు. సెప్టెంబరు 25న సినిమాని విడుదల చేయాలని ఇదివరకు నిర్ణయించిన సంగతి తెలిసిందే. అయితే, సినిమా స్థాయిని దృష్టిలో ఉంచుకుని మరింత నాణ్యమైన రీరికార్డింగ్, విజువల్ ఎఫెక్ట్స్ హంగ్కల్ జోడించడం కోసం సినిమా విడుదలని వాయిదా వేస్తున్నట్లు నిర్మాణ వర్గాలు తెలిపాయి. కొత్త విడుదల తేదీని త్వరలోనే ప్రకటిస్తామని పేర్కొన్నాయి. “ప్రేక్షకులకు గొప్ప థియేట్రికల్ అనుభూతిని పంచడం కోసం విజువల్స్ పరంగా, స్కేల్ పరంగా రాజీపడకుండా మా బృందం పనిచేస్తోంది. ‘అఖండ’కి కొనసాగింపుగా వస్తున్న ఈ సినిమాపై భారీ అంచనాలున్నాయి. అందుకు దీటుగా చిత్రాన్ని మలచడంపై దృష్టి పెట్టామ”ని నిర్మాణ వర్గాలు తెలిపాయి. యువ కథానాయకుడు ఆది పినిశెట్టి ఇందులో కీలక పాత్రని పోషిస్తున్నారు. సంగీతం: తమన్.

లేహలో చిక్కుకుపోయిన మాధవన్..

17 ఏళ్ల నాటి రోజులు గుర్తిచ్చాయన్న నటుడు

: జమ్మూకశ్మీర్‌ను (వర్షాలు కుదిపేస్తోన్న సంగతి తెలిసిందే. ఈ భారీ వర్షాల కారణంగా తాను లేహ్‌లో చిక్కుకుపోయానని నటుడు ఆర్.మాధవన్ (తెలిపారు. ఆ ప్రాంతానికి వెళ్లిన ప్రతిసారీ ఇలానే జరుగుతోందని తెలుపుతూ ఇన్స్టాలో ఓ వాయిస్ నోట్ పంచుకున్నారు. 2008లో లద్దాఖ్ వచ్చినప్పుడు కూడా ఇలానే జరిగిందని అప్పుడు కూడా వర్షాల కారణంగా అక్కడే ఉండిపోవాల్సి వచ్చిందన్నారు.

“మేం షూటింగ్ కోసం ఈ ప్రాంతానికి వచ్చిన రోజు నుంచే విపరీతంగా మంచు కురుస్తోంది. నాలుగు రోజులుగా ఇక్కడ కురుస్తున్న వర్షాల వల్ల విమానాశ్రయాలు మూసివేశారు. దీంతో నేను లేహ్‌లోనే చిక్కుకుపోయాను. నేను లద్దాఖ్ వచ్చిన ప్రతిసారీ ఇలాగే జరుగుతోంది. గతంలో 2008లో శ్రీ ఇదియట్స్ (3 %xఅశీం%) షూటింగ్ కోసం ఇక్కడికి వచ్చాను. అప్పుడు కూడా అకస్మాత్తుగా మంచు విపరీతంగా కురవడంతో మేం ఇక్కడే ఉండిపోవాల్సి వచ్చింది. ఈ ప్రాంతం ఎలా ఉన్నప్పటికీ అందంగానే ఉంటుంది. ఈరోజైనా వర్షం తగ్గలని విమానాల రాకపోకలు సాగి నేను ఇంటికి చేరుకోవాలని కోరుకుంటున్నా” అని



తెలిపారు. ఈ పోస్టుకు ఆయన ‘17 ఏళ్ల తర్వాత మరోసారి లేహ్‌లో చిక్కుకున్నా’ అనే కా్యాప్షన్ పెట్టారు.

ఇక ఇటీవల ‘ఆప్ జైసా కోయి’తో వలకరించిన మాధవన్ ప్రస్తుతం ‘ధురంధర్’లో) నటిస్తున్నారు. ఆదిత్యధర్

దర్శకత్వం వహిస్తోన్న ఈ సినిమా డిసెంబర్ 5న ప్రేక్షకుల ముందుకురానుంది. రణ్‌వీర్ సింగ్ ప్రధాన పాత్రలో నటిస్తోన్న ఈ చిత్రంలో మాధవన్‌తో పాటు సంజయ్ దత్, అర్జున్ రాంపాల్ కూడా కీలక పాత్రల్లో కనిపించనున్నారు.



రజనీకాంత్ సినిమా కాంట్రవర్సీ..

18 ఏళ్ల తర్వాత స్పందించిన సత్యరాజ్

: 2007లో రజనీకాంత్ హీరోగా వచ్చిన ‘శివాజీ’ సినిమా ఎంత పెద్ద హిట్ అయిందో తెలిసిందే. అయితే ఈ సినిమాలో విలన్ పాత్ర కోసం అవకాశం మొదట నటుడు సత్యరాజ్‌ను సంప్రదించగా ఆయన తిరస్కరించారు. అప్పట్లో ఈ అంశం తీవ్ర చర్చకు దారితీసింది. రజనీకాంత్ సినిమాల్లో చేయకూడదని నిర్ణయించుకున్నట్లు సత్యరాజ్ చెప్పారని వార్తలు వచ్చాయి. ఎంత కష్టపడినప్పటికీ రజనీ తన స్టైల్‌తో అందరినీ ఆకర్షిస్తారని అందుకే ఆయన సినిమాల్లో చేయనని సత్యరాజ్ చెప్పినట్లు కథనాలు వెలువడ్డాయి. అందుకే ‘శివాజీ’ని వదులుకున్నట్లు ఆయన చెప్పారని కొన్ని

మీడియా సంస్థలు పేర్కొన్నాయి. తాజాగా ఈ కాంట్రవర్సీపై సత్యరాజ్ స్పందించారు. 1986లో వచ్చిన ‘మిస్టర్ భరత్’ సినిమాలో రజనీకాంత్ తండ్రిగా సత్యరాజ్ నటించారు. ఆ తర్వాత సినిమాల్లో చిన్న చిన్న పాత్రల్లో నటించాడనే గుర్తింపు తెచ్చుకున్నారు. కానీ, ‘శివాజీ’ సమయంలో రజనీ సినిమాల్లో నటించడం సత్యరాజ్ మానేశారని ఆరోపణలు వచ్చాయి. వీటిపై తాజాగా ఆయన మాట్లాడారు. “శివాజీ’ని అంగీకరించపోవడానికి బలమైన కారణముంది. నేను అప్పుడే హీరోగా కొన్ని సినిమాల్లో నటిస్తున్నాను. ఆ సమయంలో విలన్‌గా చేస్తే ఇక అన్నీ అలాంటి

ప్రతినిాయకుడి పాత్రలే వస్తాయి. అందుకే శంకర్ అడిగినప్పటికీ ఆ ఆఫర్‌ను తిరస్కరించాను. కానీ, మీడియాలో ఏవేవో వార్తలు వచ్చాయి. అవేవీ నిజం కావు” అని చెప్పారు. దీంతో 18 ఏళ్లుగా కొనసాగుతోన్న కాంట్రవర్సీకి ఫుల్ స్టాప్ పడింది.

ఇక 38 ఏళ్ల తర్వాత వీల్డర్‌గా ‘కూబీ’ సినిమా కోసం స్క్రీన్ పంచుకున్నారు. రజనీకాంత్ హీరోగా లోకేష్ కనగరాజ్ రూపొందించిన ఈ సినిమాలో తల్లెవా స్పృహతుడు రాజశేఖర్ పాత్రలో సత్యరాజ్ తన నటనతో ఆకట్టుకున్నారు. ఇటీవల విడుదలైన ఈ సినిమా మంచి ఆదరణను సొంతం చేసుకుంది.

రెహమాన్ డప్పు.. రామ్‌చరణ్ స్టైపు

దేశం మొత్తం వినాయక చవితి పండుగ సందర్భాల్లో మునిగిపోగా రామ్‌చరణ్ మాత్రం తన సినిమా సెట్లో స్టైపులు వేశారు. రామ్‌చరణ్ కథానాయకుడిగా బుచ్చిబాబు సానా దర్శకత్వంలో ‘పెద్ది’ తెరకెక్కుతున్న సంగతి తెలిసిందే. జాన్వీ కపూర్ కథానాయిక. శివరాజ్‌కుబమార్, జగపతిబాబు, దివ్యేందు శర్మ కీలక పాత్రలు పోషిస్తున్నారు. ఈ సినిమా చిత్రీకరణ ప్రస్తుతం మైసూర్‌లో జరుగుతోంది. వెయ్యి మంది ద్యాన్సర్ల నేపథ్యంలో కథానాయకుడి పరిచయ గీతాన్ని తెరకెక్కిస్తున్నారు. వినాయక చవితి రోజునే చిత్రీకరణ ప్రారంభించిన చిత్రబృందం సెట్ నుంచే ఓ ప్రత్యేకమైన వీడియోను విడుదల చేస్తూ అందరికీ పండగ శుభాకాంక్షలు తెలియజేసింది. రెహమాన్ డప్పు.. రామ్‌చరణ్ స్టైపు అదిరిపోతాయంటూ దర్శకుడు బుచ్చిబాబు సానా సామాజిక మాధ్యమాల ద్వారా వెల్లడించారు. ఈ చిత్రానికి ఎ.ఆర్.రెహమాన్ స్వరాలు సమకూరుస్తున్నారు. ప్రస్తుతం తెరకెక్కిస్తున్న పాటకి జానీ సృష్ట దర్శకత్వం వహిస్తున్నారు. వృద్ధి సినిమాన్ వతాకంపై వెంకట సతీష్ కిలారు నిర్మిస్తున్నారు. మైత్రీ మావీ మేకర్స్, సుకుమార్ రైటింగ్స్ సమర్పిస్తున్నాయి. ఆర్.రత్నవేలు ఛాయాగ్రాకుడు.

